



स मा चार

विधान सभा अध्यक्ष डॉ. सीतासरन शर्मा द्वारा पूर्व राष्ट्रपति डॉ. अब्दुल कलाम के निधन पर शोक व्यक्त.

भोपाल: 28 जुलाई, 2015

देश के पूर्व राष्ट्रपति एवं महान वैज्ञानिक डॉ. ए.पी.जे. अब्दुल कलाम के निधन पर विधान सभा अध्यक्ष डॉ. सीतासरन शर्मा, उपाध्यक्ष डॉ. राजेन्द्र कुमार सिंह एवं विधान सभा में नेता प्रतिपक्ष श्री सत्यदेव कटारे ने गहरा शोक व्यक्त किया है। विधान सभा अध्यक्ष डॉ. शर्मा ने अपने शोक-संदेश में कहा है कि डॉ. कलाम के निधन से राष्ट्र की अपूरणीय क्षति हुई है। उपग्रहों के प्रक्षेपण संबंधी परियोजनाओं के साथ अग्नि और पृथ्वी जैसी मिसाइलों को बनाने से लेकर उनके प्रक्षेपण में उनकी अहम् भूमिका रही तथा विज्ञान के क्षेत्र में भारत को अत्याधुनिक बनाने की उनकी विशिष्ट सोच थी। डॉ. शर्मा ने कहा है कि डॉ. कलाम सच्चे कर्मयोगी थे।

विधान सभा उपाध्यक्ष डॉ. राजेन्द्र कुमार सिंह ने अपने शोक-संदेश में कहा है कि डॉ. कलाम एक श्रेष्ठ वैज्ञानिक के साथ-साथ कुशल प्रशासक थे। उनकी लिखी पुस्तकों से पूरी एक पीढ़ी संस्कारित हुई है।

विधान सभा में नेता प्रतिपक्ष श्री सत्यदेव कटारे ने डॉ. कलाम के निधन पर शोक व्यक्त करते हुए कहा है कि देश ने एक युग-दृष्टा खो दिया है। उनके पास भारत के विकास को लेकर व्यापक दृष्टि और सोच थी।

विधान सभा अध्यक्ष डॉ. सीतासरन शर्मा, उपाध्यक्ष डॉ. राजेन्द्र कुमार सिंह तथा विधान सभा में नेता प्रतिपक्ष श्री सत्यदेव कटारे ने डॉ. कलाम को श्रद्धांजलि अर्पित की है।

(मुकेश मिश्रा)

म.प्र./वि.स./ज.स./15